

# NORÛ TAXRE GA POPERA GA

## JUÁÛ ÜMATÜXÛ

---

### Juáũrũ moxẽ

<sup>1</sup>Pa Chaueneẽgũ i Jaxõgũxe ja Tupana Pexũ Dexex, pexcax chanaxumatũ i chama i Juáũ i jaxõgũxũrũ ãẽxgacũ na chiĩxũ. Chama rũ aixcuma pexũ changechaũ. Rũ tama i chaxica, notürũ guxũma i ngẽma nüxũ cuaxgũxũ i Tupanaãrũ ore i aixcuma ixĩxũ, rũ ngẽxgumarũũ ta pexũ nangechaũgũ. <sup>2</sup>Pexũ tangechaũ erũ toxrũ nüxũ pecuaxgũ i ngẽma ore i aixcuma ixĩxũ i guxũgutama tawa ngẽxmaxũ. <sup>3</sup>Rũ nüma ja Tanatũ ja Tupana rũ Nane ja Ngechuchu ja Cristu rũ poraacũ tá pexũ narũngũxẽẽgũ rũ nüxũ pengechaũtũmũũgũ rũ pexũ nataãẽxẽẽgũ, erũ nüxũ pecuax i ngẽma ore i aixcuma ixĩxũ rũ pegũ pengechaũgũ. <sup>4</sup>Rũ poraacũ chataãẽ ga jexguma nüxũ chadaxgu na nhuxãcũ nhuxre i petanũxũgũ rũ aixcuma meã naga na naxĩnũẽxũ i ngẽma ore i aixcuma ixĩxũ, jema Tanatũ ja Tupana tũxũ muxũrũũ. <sup>5</sup>Rũ nhuxmax, Pa Chaueneẽgũ ja Pexũ Changechaũgũxex,

rũ pexna nüxũ chacuaxãchixẽẽ na namexũ na jigũ ingechaũgũxũ. Rũ ngẽma rũ tama wũxi i ngexwacaxũxũ i Tupanaãrũ mu nixĩ. Notürũ jematama nixĩ ga mu ga noxriarũ ügũgumama Tupana tũxna ãxũ. <sup>6</sup>Ngẽxguma Tupanaxũ ingechaũgũgu, rũ tanaxũ i guxũma i ngẽma tũxũ namuxũ. Erũ nüma rũ noxriarũ ügũgumama tamaã nüxũ nixu na jigũ ingechaũgũxũcax i wũxichigũ.

### Orearũ uruũgũ i womũxẽẽruũchiga

<sup>7</sup>Guxũwama i nhama i naãnewa rũ nanaxĩãne i muxũma i womũxẽẽruũgũ ixĩgũxũ. Rũ nüxũ nixuchigagũ na tama Tupana duũxũxũ jaxĩxẽẽxũ ga Ngechuchu ja Cristu. Rũ ngẽma ngẽmaãcũ idexaxũ, rũ wũxi i womũxẽẽruũ nixĩ, rũ Cristuarũ uwanũ nixĩ. <sup>8</sup>Ipexuãẽgũ na taxũema pexũ womũxẽẽgũxũcax rũ na tama notũcaxma jiĩxũcax i tóru puracũ! ;Notürũ meã pejaxõgũama na aixcuma penajaxuxũcax i guxũma i ngẽma Tupana pexna ãxchaũxũ! <sup>9</sup>Rũ

jíxema nangupetüxêéxê ga jema  
 Cristu tüxü ngúexêéxü, rü tama  
 aixcuma Tupanaxü tacuax. Notürü  
 jíxema tama nüxna íchoxüxê ga jema  
 Cristu tüxü ngúexêéxü, rü aixcuma  
 nüxü tacuax ja Tanatü ja Tupana rü  
 Nane ja Ngechuchu. <sup>10</sup>Rü ngêxguma  
 chi wüxi i duüxü petanüwa nguxgu  
 rü tama jema Cristu tüxü  
 ngúexêéxümaã pexü nangúexêégu, rü  
 jtãüxütãma penajaxu i pechiüwa rü  
 bai i nüxü perümoxêgü! <sup>11</sup>Erü  
 ngêxguma wüxie tümachiüwa  
 najauxgu, rü tananaãêraxü rü  
 natanüxü tügü tixixêê nawa i ngêma  
 norü chixexü.

### Juáüärü ore ga nawa ijacuáü

<sup>12</sup>Choxü nangêxma i muxüma i to i  
 ore i pemaã nüxü chixuxchaüxü. Notürü  
 tama chanaxwaxe na nhaã poperawa  
 pemaã nüxü chixuxü, erü paxa tá  
 petanüwa íchajadauxchaü na  
 chatatama pemaãxüchi nüxü  
 chixuxücax na ngêmaãcü wüxigu  
 aixcuma itaãêgüxücax. <sup>13</sup>Rü ngêma nuã  
 natanüwa changêxmaxü i jaxõgüxü i  
 peeneêgü ixigüxü i Tupana dexü, rü  
 pexü narümoxêgü. Rü ngêxícatama nixí  
 i chorü ore i pemaã nüxü chixuxü.

*Rü nuãma pexna,  
 Juáü*